
shrIGanadhyakSha Stotram by IkShvAku

——
श्रीगणध्याक्षस्तोत्रं ఈషాక్షుకృత

——
Document Information



Text title : gaNAdhyakShastotram IkShvAkukRita narasiMhapurANe

File name : gaNAdhyakShastotramIkShvAkuNP.itx

Category : ganesha, stotra

Location : doc_ganesha

Proofread by : Singanallur Ganesan singanallur at gmail.com

Translated by : <https://archive.org/details/NarsimhaPuranGitapress>

Description-comments : Narasimhapurana adhyAya 25 1-25

Latest update : June 9, 2013

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org



శ్రీగణాధ్యక్షస్తోత్రం ఈశ్వోక్తుకృత



భరద్వాజ ఉవాచ

కథం స్తుతో గణాధ్యక్షస్తేన రాజ్ఞా మహాత్మనా ।
యథా తేన తపస్తప్తం తన్నే వద మహామతే ॥ ౧ ॥

సూత ఉవాచ

చతుర్థీదివసే రాజా స్నాత్వా త్రిషవణం ద్విజ ।
రక్తామ్బరధరో భూత్వా రక్తగన్ధానులేపనః ॥ ౨ ॥

సురక్తకుసుమైర్వృద్ధ్యైర్వినాయకమథార్చయత్ ।
రక్తచందనతోయేన స్నానపూర్వం యథావిధి ॥ ౩ ॥

విలిప్య రక్తగంధేన రక్తపుష్పైః ప్రపూజయత్ ।
తతోఽసౌ దత్తవాన్ ధూపమాజ్యయుక్తం సచందనమ్ ।
నైవేద్యం చైవ హారిద్రం గుడఖణ్ణఘృతప్లుతమ్ ॥ ౪ ॥

ఏవం సువిధినా పూజ్య వినాయకమథాస్తపీత్ ।

ఇశ్వోక్తురువాచ

నమస్కృత్య మహాదేవం స్తోష్యేఽహం తం వినాయకమ్ ॥ ౫ ॥

మహాగణపతిం శూరమజితం జ్ఞానవర్ధనమ్ ।
ఏకదంతం ద్విదంతం చ చతుర్దంతం చతుర్భుజమ్ ॥ ౬ ॥

త్ర్యక్షం త్రిశూలహస్తం చ రక్తనేత్రం వరప్రదమ్ ।
ఆమ్మికేయం శూర్పకర్ణం ప్రచణ్డం చ వినాయకమ్ ॥ ౭ ॥

ఆరక్తం దణ్డినం చైవ వహ్నివక్త్రం హుతప్రియమ్ ।
ఆనర్పితో విఘ్నకరః సర్వకార్యేషు యో నృణామ్ ॥ ౮ ॥

తం నమామి గణాధ్యక్షం భీమముగ్రముమాసుతమ్ ।
మదమత్తం విరూపాక్షం భక్తివిఘ్ననివారకమ్ ॥ ౯ ॥

సూర్యకోటిప్రతీకాశం భిన్నాజ్ఞానసమప్రభమ్ ।

బుద్ధం సునిర్మలం శాన్తం నమస్యామి వినాయకమ్ ॥ ౧౦॥

నమోఽస్తు గజవక్త్రాయ గణానాం పతయే నమః ।
మేరుమన్దరరూపాయ నమః కైలాసవాసినే ॥ ౧౧॥

విరూపాయ నమస్తేఽస్తు నమస్తే బ్రహ్మచారిణే ।
భక్తస్తుతాయ దేవాయ నమస్తుభ్యం వినాయక ॥ ౧౨॥

త్వయా పురాణ పూర్వేషాం దేవానాం కార్యసిద్ధయే ।
గజరూపం సమాస్థాయ త్రాసితాః సర్వదానవాః ॥ ౧౩॥

ఋషీణాం దేవతానాం చ నాయకత్వం ప్రకాశితమ్ ।
యతస్తతః సురైరగ్రే పూజ్యనే త్వం భవాత్మజ ॥ ౧౪॥

త్వామారాధ్య గణాధ్యక్షం సర్వజ్ఞం కామరూపిణమ్ ।
కార్యార్థం రక్తకుసుమై రక్తచన్దనవారిభిః ॥ ౧౫॥

రక్తామృతధరో భూత్వా చతుర్థ్యామర్చయేజ్జపేత్ ।
త్రికాలమేకకాలం వా పూజయేన్నియతాశనః ॥ ౧౬॥

రాజానం రాజపుత్రం వా రాజమన్త్రిణమేవ వా ।
రాజ్యం చ సర్వవిఘ్నేశ వశం కుర్యాత్ సరాష్ట్రకమ్ ॥ ౧౭॥

అవిఘ్నం తపసో మహ్యం కురు నౌమి వినాయక ।
మయేత్థం సంస్తుతో భక్త్యా పూజితశ్చ విశేషతః ॥ ౧౮॥

యత్ఫలం సర్వతీర్థేషు సర్వయజ్ఞేషు యత్ఫలమ్ ।
తత్ఫలం పూర్ణమాప్నోతి స్తుత్వా దేవం వినాయకమ్ ॥ ౧౯॥

విషమం న భవేత్ తస్య న చ గచ్ఛేత్ పరాభవమ్ ।
న చ విఘ్నా భవేత్ తస్య జాతో జాతిస్మరో భవేత్ ॥ ౨౦॥

య ఇదం పఠతే స్తోత్రం షడ్భిర్మాసైర్వరం లభేత్ ।
సంవత్సరేణ సిద్ధిం చ లభతే నాత్ర సంశయః ॥ ౨౧॥

సూత ఉవాచ

ఏవం స్తుత్వా పురా రాజా గణాధ్యక్షం ద్విజోత్తమ ।
తాపసం వేషమాస్థాయ తపశ్చర్తుం గతో వనమ్ ॥ ౨౨॥

ఉత్సృజ్య వస్త్రం నాగత్వక్పద్యశం బహుమూల్యకమ్ ।
కఠినాం తు త్వచం వాక్షీం కట్యాం ధత్తే నృపోత్తమః ॥ ౨౩॥

తథా రత్నాని దివ్యాని వలయాని నిరస్య తు ।
అక్షసూత్రమలక్ష్మారం ఫలైః పద్మస్య శోభనమ్ ॥ ౨౪॥

తథోత్తమాణ్ణే ముకుటం రత్నహోటకశోభితమ్ ।
త్యక్త్వా జటాకలాపం తు తపోఽర్థే విభృయాన్నృపః ॥ ౨౫॥

ఇతి ।

నరసింహపురాణ అధ్యాయ ౨౫ శ్లోకసంఖ్యా ౭౨
శ్రీనరసింహపురాణే ఇశ్వాకుచరితే పంచువింశోఽధ్యాయః ॥ ౨౫॥


From Narasimhapurana adhyAya 25

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

——
shrIGanadhyakSha Stotram by IkShvAku

pdf was typeset on August 30, 2023

——
Please send corrections to sanskrit@cheerful.com

